

322. Il-Kap tal-Oppożizzjoni, l-Onor Simon Busuttil MP, jipproponi:

Illi l-Gvern bħalissa jinsab maqbud fi krizi ta' korruzzjoni li issa saret ukoll krizi politika.

Illi din il-krizi qed tagħmel ħsara kbira lil isem pajjiżna u lill-ekonomija, b'mod partikolari s-settur tas-servizzi finanzjarji.

Illi l-pajjiż ma jistax jibqa' f'din is-sitwazzjoni ta' incertezza kbira.

Illi huwa fl-interess nazzjonali li l-pajjiż ma jibqax immexxi minn Gvern maqbud fi krizi ta' korruzzjoni.

Illi huwa fl-interess nazzjonali li l-poplu Malti u Għawdxi jirbaħ lura l-istabilità.

Għaldaqstant din il-Kamra tirisolvi li m'għandhix fiduċja fil-Gvern tal-Prim Ministru Joseph Muscat.

Tirrizolvi li din id-deċizzjoni tkun komunikata lill-President ta' Malta.

07.04.16

II-Ministru għall-Ġustizzja, Kultura u Gvern Lokali ressaq din l-Emenda “A”:-

Digriet għall-emenda tal-Liġi ta' l-1994 li jgħid li l-kliem minn “bħalissa jinsab maqbud” sa “Joseph Muscat,” u minflok għandu jigi inkluz il-kliem:

“rebaħ mandat bl-ikbar magġoranza ta’ voti mill-Indipendenza lil hawn;

Illi dan il-mandat għandu jitwettaq f’għieħ l-għazla demokratika tal-poplu Malti u Għawdx;

Illi pajjiżna għandu:

- l-aqwa tkabbir ekonomiku fl-Ewropa, b’rata rekord ta’ 6.3%;
- qgħad li huwa fl-inqas livelli fl-istorja riċenti ta’ pajjiżna u jinsab taħt il-5%;
- tnaqqis fil-faqar u dan skont l-aħħar statistika tal-Eurostat;
- pensjonijiet li qed joghlew;
- stipendji li qed ikomplu joghlew;
- tnaqqis fid-dipendenza fuq il-benefiċċji soċjali;

Illi dan hu pajjiż immexxi minn Gvern:

- li rnexxielu jgħib tkabbir ekonomiku u xogħol f’Għawdex b’rata ferm akbar mis-snin l-imghoddija;
- li l-qasam tal-enerġija ra fih trahhis fil-kontijiet u dawwarna l-Enemalta minn kumpanija falluta għal waħda li tinvesti;
- li rregistra rekord wara l-ieħor fil-qasam tat-turizmu;
- li rrifirma mill-qiegħ il-qasam tas-saħħa b’investment għdid filwaqt li naqqas il-listi ta’ stennija fl-isptarijiet. Dan fl-istess nifs li għab fix-xejn il-mediċini *out of stock*;
- li ta dinjità lill-persuni b’diżabilità permezz ta’ aċċess bla preċedent għad-dinja tax-xogħol flimkien mat-twaqqif ta’ djar residenzjali fil-komunità u ligijiet li jgħinu l-integrazzjoni fil-prattika;
- li attira investimenti rekord fil-qasam tal-edukazzjoni terzjarja u s-saħħa fost l-oħrajn;
- li rnexxielu jagħmel *uptake* rekord ta’ fondi Ewropej;
- li qed jirrifirma b’riżultati ċari l-qasam tal-ġustizzja b’xogħol li għie mfahħar anke mill-Kummissjoni Ewropea;
- li dahħal fis-seħħ il-liġi tal-finanzjament tal-partiti, nehħa l-preskrizzjoni fuq il-politiċi korrotti u dahħal il-liġi tal-*whistleblower*;
- li fi żmien ftit għimghat oħra se jkun qed idahħal iktar riformi għal iktar kontabilità u trasparenza;
- li ttejjeb u fadal fejn itejjeb il-qasam tat-trasport pubbliku;
- li qed iwettaq revoluzzjoni fil-qasam tal-libertajiet ċivili;
- li fl-edukazzjoni qed iwettaq riformi kbar flimkien ma’ titjib fir-rizorsi u fil-kundizzjonijiet tal-għalliema;
- li hadem biex inaqqas il-problem tal-immigrazzjoni li għadha reali u li dwarha jehtieg inżommu attenzjoni u pressjoni fuq l-Unjoni Ewropea;
- li investa f’livelli bla preċedent fil-qasam tal-kultura biex għandna settur li kull ma jmur qed jikber u johloq hu nnifsu karrieri godda;
- li wettaq lista shiħa ta’ proġetti kbar b’fondi Ewropej ta’ riabilitazzjoni ta’ gawhar storiċi u wirt patrimonjali li attiraw tifhir anke internazzjonali;

Illi din il-Kamra tifhem li:

Soċjetà fi krizi ta’ korruzzjoni ma jkollhiex dawn it-tip ta’ suċċessi;

Pajjiż fi krizi politika ma jibqax jara l-oġħla rati ta’ tkabbir ekonomiku u tnaqqis fil-faqar;

Illi madankollu l-Gvern jifhem li hemm nuqqasijiet li jehtieg li jigu indirizzati minghajr supervja ghax dan huwa Gvern li jisma’;

Ghaldaqstant:

Din il-Kamra tiddikjara li ghandha fiducja shiha fil-Prim Ministru Joseph Muscat u l-Gvern li qed imexxi.”

L-emenda ghaddiet f’Seduta Nru 377 tat-Tnejn, 18 ta’ April 2016